



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៣៤ អនក

សេចក្តីសម្រេច

ស្តីពី

ការបង្កើតគណៈកម្មការចម្រុះអន្តរក្រសួង

អង្កេតស្រាវជ្រាវករណី នាវាឈ្មោះ WINNER



រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៨ ចុះថ្ងៃទី២០ ខែកក្កដា ឆ្នាំ១៩៩៨ ដែលប្រកាសអោយប្រើច្បាប់ស្តីពីការរៀបចំនិងការប្រព្រឹត្តទៅ នៃគណៈរដ្ឋមន្ត្រី
- យោងតាមការចាំបាច់របស់រាជរដ្ឋាភិបាល

ស ម ្រេ ច

ប្រការ ១

បង្កើតគណៈកម្មការអន្តរក្រសួង ដើម្បីអង្កេតស្រាវជ្រាវ ករណីនាវាឈ្មោះ WINNER ដែលមានសមាសភាពដូចខាងក្រោម ៖

១-ឯកឧត្តម ឧត្តមសេនីយ៍ទោ នេត្រ សាវ័ន	ប្រធាននាយកដ្ឋានកណ្តាល នគរបាលយុត្តិធម៌ ក្រសួងមហាផ្ទៃ	ប្រធាន
២-ឯកឧត្តម ឧត្តមសេនីយ៍ទោ សុខ ផល	ប្រធាននាយកដ្ឋានព័ត៌មានទូទៅ ក្រសួងមហាផ្ទៃ	អនុប្រធាន
៣-លោក ឧត្តមសេនីយ៍ត្រី សៅ វ៉ានី	ប្រធាននាយកដ្ឋាននគរបាលសេដ្ឋកិច្ច ក្រសួងមហាផ្ទៃ	សមាជិក
៤-លោក ឧត្តមសេនីយ៍ត្រី មៀង សុផាន់ណា	ប្រធាននាយកដ្ឋានជនបរទេស ក្រសួងមហាផ្ទៃ	សមាជិក

៥-លោក កាំង លាងខ័ណ្ឌ

ប្រធាននាយកដ្ឋានទ្រព្យសម្បត្តិរដ្ឋ

ក្រសួងសេដ្ឋកិច្ច និងហិរញ្ញវត្ថុ

សមាជិក

៦-លោក ឌីម ធារិន្ទ

ប្រធានការិយាល័យច្បាប់

នាយកដ្ឋាននីតិកម្ម ក្រសួងពាណិជ្ជកម្ម

សមាជិក

ប្រការ ២ .-

គណៈកម្មការចម្រុះអន្តរក្រសួងនេះ មានភារកិច្ច :

-ពិនិត្យ ស្រាវជ្រាវនៅក្នុងក្រុមហ៊ុន CAMBODIA SHIPPING CORPORATION(CSC) នូវឯកសារផ្សេងៗ ដែលពាក់ព័ន្ធនឹងការចុះបញ្ជីឈ្មោះនាវា និងការអនុញ្ញាតអោយដាក់ទង់ជាតិកម្ពុជា ។ មានប៉ុន្មានគ្រឿងដែលបានចុះបញ្ជី ។

-ពិនិត្យ ស្រាវជ្រាវឯកសារផ្សេងៗពាក់ព័ន្ធនឹងការបង់ពន្ធ និងការបង់ចំណូលផ្សេងទៀត ប្រសិនបើមាន ចូលថវិការដ្ឋ ក្នុង១ឆ្នាំៗ បានប៉ុន្មាន ។

-ពិនិត្យ ស្រាវជ្រាវលក្ខណៈវិនិច្ឆ័យដែលបានកំណត់សំរាប់នាវានីមួយៗ ដើម្បីអាចចុះបញ្ជី និងអនុញ្ញាតអោយដាក់ទង់ជាតិកម្ពុជាបាន ។

-ទំនាក់ទំនងជាមួយក្រសួងសាធារណការ និងដឹកជញ្ជូន សុំបញ្ជីឈ្មោះនាវាធំៗទាំងអស់ ដែលក្រសួងបានចុះបញ្ជី និងអនុញ្ញាតអោយដាក់ទង់ជាតិកម្ពុជា ។

-ក្រោយពីប្រមូលបានព័ត៌មានសព្វគ្រប់ គណៈកម្មការត្រូវប្រជុំវាយតម្លៃ រួចរាយការណ៍ លទ្ធផលការងាររបស់ខ្លួន ជូនឯកឧត្តមឧបនាយករដ្ឋមន្ត្រី ដើម្បីរាយការណ៍បន្តជូនសម្តេចនាយករដ្ឋមន្ត្រី ពិនិត្យ និងមានវិធានការតាមការជាក់ស្តែង ។

ប្រការ ៣ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសាធារណការ និងដឹកជញ្ជូន រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម និងសមាសភាពដូចមានចែងក្នុងប្រការ១ត្រូវអនុវត្តសេចក្តីសម្រេចនេះអោយមានប្រសិទ្ធភាព ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ, ថ្ងៃទី ១៤ ខែ មិថុនា ឆ្នាំ ២០០២



ស ខេង

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចប្រការ៣
- ឯកសារ-កាលប្បវត្តិ ✓